

ಶಿವಾನುಭವ ಗ್ರಂಥ ಮಾಲಾ ನಂ|| ೬೨

TX/13

17

★ ಸಂಗೀತದಲ್ಲಿ ★

ಶಿವಶರಣರ ವಚನಗಳು



ಫ. ಗು. ಹಳಕಟ್ಟೆ



ವಿಜಾಪುರ

ಬೆಲೆ:—

೧೯೫೪

ಶಿವಾನುಭವ ಗ್ರಂಥಮಾಲಾ ಸಂ|| ೬೨

ಶಿವಾನುಭವ ಗ್ರಂಥಮಾಲಾ ಸಂ|| ೬೨

★ ಸಂಗೀತದಲ್ಲಿ ★

ಶಿವಶರಣರ ವಚನಗಳು

ಸಂಪಾದಕರು

ಪ್ರ. ಗು. ಹಳಕಟ್ಟೆ

ವಿಜಾಪುರ



೨ನೇ ಆವೃತ್ತಿ

(ಈ ಗ್ರಂಥದ ಪ್ರಾಮಿತ್ತವು ಸಂಪಾದಕರ ಕಡೆಗೆ ಕಾದಿಡಲ್ಪಟ್ಟಿದೆ.)

ಬೆಲೆ:—

೧೯೫೪

ಸಂಗೀತದಲ್ಲಿ ಶಿವಶರಣರ ವಚನಗಳು.

(೧)

ಭೀಮಪಲಾಸ—ತಾಳ

ಏಕ ತಾಲ.

(ತಿಮಿರ ಪಟಲ ಎಂಬಂತೆ)

ಗಿರಿಯಲ್ಲದೆ ಹುಲ್ಲು ಮೊರಡಿ | ಯಲ್ಲಾಡುವುದೇ
ನವಿಲು | ಕೊಳನಲ್ಲದೆ ಕಿರಿವಳ್ಳಕ್ಕೆಳಸುವುದೆ ಹಂಸೆ || ಪ ||

ಮಾಮರ ತಳಿತಲ್ಲದೆ | ಸ್ವರಗೈವುದೆ ಕೋಗಿಲೆ |
ಸರಿಸುಳವಿಲ್ಲದ ಸುಷ್ಪ | ಕೈಳಸುವುದೆ ಭ್ರಮರ || ೧ ||
ಎನ್ನಯ ದೇವ ಚೆನ್ನ | ಮಲ್ಲಿಕಾರ್ಜುನನಲ್ಲದೆ |
ಅನ್ಯಕ್ಕೆಳಸುವುದೆ ಎನ್ನ | ಮನ ಕೇಳಿರೆ ಕೆಳದಿಯರಾ || ೨ ||

(೨)

ರಾಗ:— ದುರ್ಗಾ.

ತಾಲ:— ತ್ರಿತಾಲ.

(ಪ್ರೀತೀಮೇ ಮನ ಎಂಬಂತೆ)

ಬೆಟ್ಟದ ಮೇಲೊಂದು ಮನೆಯ ಮಾಡಿ ಮೃಗಂಗ
ಳಗಂಜಿ | ದಡೆ ಎಂತಯ್ಯ || ಪಲ್ಲ ||

ಸಮುದ್ರದ ತಡೆಯಲ್ಲಿ | ಮನೆಯ ಮಾಡಿ | ನೋರೆ
ತೆರಿಗಳಿಗಂಜಿ | ದಡೆ ಎಂತಯ್ಯ || ೧ ||

ಈ ಗ್ರಂಥವನ್ನು ಇದರ ಸಂಪಾದಕರಾದ ರಾ|| ಬ|| ಪಿ. ಜಿ.
ಹಳಕಟ್ಟೆ ಬಿ.ಎ.ಎಲ್, ಎಲ್, ಬಿ. ಮತ್ತು ವಿಜಾಪುರ ಇವರು ತಮ್ಮ
ಹಿತಚಿಂತಕ ಮುದ್ರಣಾಲಯ ವಿಜಾಪುರ ಇಲ್ಲಿ ಮುದ್ರಿಸಿ
ಅಲ್ಲಿಯೇ ಪ್ರಕಟಿಸಿದರು.

ಸಂತೆಯೊಳಗೊಂದು | ಮನೆಯ ಮಾಡಿ | ಶಬ್ದಕ್ಕೆ
ನಾಚಿದಡೆ | ಎಂತಯ್ಯ ||೨||

ಜೆನ್ನಮಲ್ಲಿಕಾರ್ಜುನ | ದೇವ ಕೇಳಯ್ಯ | ಲೋಕ
ದೊಳಗೆ ಹು | ಟ್ಟಿದ್ ಬಳಿಕ ||೩||

ಸ್ತುತಿ ನಿಂದೆಗಳು | ಬಂದಡೆ ಮನದಲ್ಲಿ | ಕೋಪವ
ತಾಳದೆ | ಸಮಾಧಾನಿಯಾಗಿರು ||೪||

(೩)

ರಾಗ: - ಮುಲ್ಲಾನಿ ತಾಲ: - ಏಕತಾಳ
(ಗೋವಿಂದಸೋ..... ಎಂಬಂತೆ)

ಬಂಜೆಯು | ಬೇನೆಯನರಿಯಳು |
ಬಲತಾಯಿ ಮುದ್ದು ಬಲ್ಲಳೇ ||ಪಲ್ಲ||

ನೊಂದ ನೋವ ನೋಯದವರು |
ಎತ್ತ ಬಲ್ಲರಾ ತಾಯೇ ||೧||

ಜೆನ್ನಮಲ್ಲಿಕಾರ್ಜುನ ನೀ |
ನಿರಿದಲಗೊಡಲಲ್ಲಿ ಮುರಿದು ||೨||

ಹೊರಳುವಳ ನೀವೆತ್ತ |
ಬಲ್ಲಿರೆ ಎಲೆ ತಾಯಿಗಳಿರಾ ||೩||

(೪)

ರಾಗ: - ದೇಶಕರ ತಾಲ: - ತ್ರಿತಾಲ
(ಽದಾಕಲಹಾಽನಾ ಎಂಬಂತೆ)

ಚಂದನವ ಕಡಿದು ಕೊರೆದು | ತೇದೊಡೆ |
ನೊಂದೆನೆಂದು ಕಂಪ ಬಿಟ್ಟತ್ತೆ ||ಪಲ್ಲ||

ತಂದು ಸುವರ್ಣವ ಕಡಿದೊರೆದೊಡೆ ಬಿಂದು |
ಕಳಂಕ ಹಿಡಿದಿತ್ತೆ ಸಂದು ಸಂದು ಕಡಿದ |
ಕಬ್ಬನು ಗಾಣದಲಿಕ್ಕಿ ಬಿಂದು ||೧||

ವಾಕಾಗುಳ್ಳ ಸಕ್ಕರೆಯಾಗಿ ನೊಂದೆ |
ನೆಂದು ಸವಿಯ ಬಿಟ್ಟತ್ತೆ ನಾ ಹಿಂದೆ |
ಮಾಡಿದ ಹೀನಂಗಳೆಲ್ಲವ ತಂದು ||೨||

ಮುಂದೆ ಇಳುಹಲು ನಿಮಗೆ ಹಾನಿಯೇ |
ಎನ್ನಯ ತಂದೆ ಜೆನ್ನಮಲ್ಲಿಕಾರ್ಜುನ |
ದೇವಯ್ಯ ಕೊಂದೊಡೆ ಶರಣೆಂಬುದ ಮಾಣೆ ||೩||

(೫)

ರಾಗ: - ಯಮನ. ತಾಲ: - ತ್ರಿತಾಲ.
(ಲಾಗೆ ಹೃದಯ ಎಂಬಂತೆ)

ವಸವೆಲ್ಲ ನೀವೆ ವಸದೊಳಗಣ | ದೇವ ||
ತರುವೆಲ್ಲ ನೀವೆ | ತರುವಿನೊಳಗಾಡುವ ||ಪಲ್ಲ||

ಖಗಮೃಗವೆಲ್ಲ ನೀವೆ | ಚೆನ್ನ ಮಲ್ಲಿಕಾರ್ಜುನ |
ಸರ್ವ ಭರಿತನಾಗಿ | ಎನಗೆ ಮುಖದೋರ ||೧||

(೬)

ರಾಗ:— ಭೂಪ. ತಾಲ:— ತ್ರಿತಾಲ.
(ತುಮ ಹಮ ಸಂಗ ಜನ ಎಂಬಂತೆ.)

ವೃಕ್ಷಾಶ್ರಿತನಾಗಿದೊಡೇನು | ಭಿಕ್ಷಾಹಾರಿಯಾಗಿ
ದೊಡೇನು ||ಪಲ್ಲ||

ಉಟ್ಟುದ ತೊರೆದು ಬತ್ತಲೆಯಾಗಿದೊಡೇನು |
ಕಾಲವಿರಹಿತನಾದೊಡೇನು | ಕರ್ಮವಿರಹಿತನಾದೊಡೇನು
||೧||

ನಮ್ಮ ಕೂಡಲ ಚೆನ್ನ ಸಂಗಯ್ಯನನು | ಭಾವವನು
ಯದವರು ಏಸು ಕಾಲ | ವಿದೊಡೆಯು ವೃಥಾ ವೃಥಾ
ಕಾಣರೊ ||೨||

(೭)

ರಾಗ:— ಪಟದೀಪ. ತಾಲ:— ತ್ರಿತಾಲ.
(ಕುಸುಮಾಂಜಲಿ ವಾಹಿನೀ ಎಂಬಂತೆ.)

ದಯವಿಲ್ಲದ ಧರ್ಮವು | ಅವುದಯ್ಯ | ದಯವೇ
ಬೇಕು ಸಕಲ | ಪ್ರಾಣಿಗಳೆಲ್ಲರಲ್ಲಿ ||ಪಲ್ಲ||

ದಯವೇ ಧರ್ಮದ ಮೂಲವಯ್ಯ | ಕೂಡಲ
ಸಂಗಯ್ಯ | ಸಂತಲ್ಲದೊಲ್ಲನಯ್ಯ ||೧||

(೮)

ರಾಗ:— ತಿಲಕಕಾವೋದ. ತಾಲ:— ಝಪತಾಲ.
(ಶೀರಧಕೋ ಸಬ ಕರೀ ಎಂಬಂತೆ.)

ಹಗೆಯಲ್ಲಿ ಬಿದ್ದವರ ಮೇಲೆ ಒರಳ ನೂಂಕುವರೆ |
ಕೊಳದ ಮೇಲೆ ಸಂಕೊಲೆಯು | ನಿಕ್ಕುವರೆ ಬೆಂದ
ಹುಣ್ಣು ||ಪಲ್ಲ||

ಕಂಬಿಯಲ್ಲಿ ಕೀಸುವರೆ ಕೂಡಲಸಂಗಯ್ಯ ಕಾಡುವ
ಕಾಟ ಸಿರಿಯಾಳಂಗಲ್ಲದೆ ಸೈರಿಸಬಹುದೆ ||೧||

(೯)

ರಾಗ:— ಬಿಹಾಗ ತಾಲ:— ತ್ರಿತಾಲ.
(ಸತ್ಯ ಸತ್ಯ ಸಚ ಎಂಬಂತೆ.)

ಕಾಯಕದಲ್ಲಿ ನಿರುತ | ನಾದಡೆ ಗುರುದರ್ಶನವಾ |
ದಡೂ ಮರೆಯಬೇಕು ||ಪಲ್ಲ||

ಲಿಂಗ ಪೂಜೆಯಾದಡೂ | ಮರೆಯಬೇಕು | ಜಂಗಮ
ಮುಂದಿದ್ದಡೂ | ಹಂಗು ಹರಿಯಬೇಕು ||೧||

ಕಾಯಕವೇ ಕೈಲಾ | ಸವಾದ ಕಾರಣ | ಅಮಳೇ
ಶ್ವರ ಲಿಂಗ | ನಾಯ್ತಾದಡೂ ಕಾಯಕದೊಳು ||೨||

(೧೦)

ರಾಗ:— ಬಾಗೇಶ್ವರಿ. ತಾಲ:— ಝಂಪತಾಲ.
(ಆತಾ ರಾಗದೇ ಎಂಬಂತೆ.)

ಆತ್ಮ ಸ್ತುತಿ ಪರನಿಂದೆಯ | ಕೇಳಿಸದಿರಯ್ಯ |
ನಿಮ್ಮ ಧರ್ಮ ಆನು ಭಕ್ತನೆನ್ನಲ್ಲಿ ಲೇಸುಂಟೆಂದು ಪರಿಣಮಿ
ಸಿವರೆ ||ಪಲ್ಲ||

ನಿಮಗಾನು ದ್ರೋಹಿಯಯ್ಯ | ಕೂಡಲಸಂಗಮ
ದೇವಾ ನಿಮ್ಮ ತರಣರ ಲೇಸೇ | ಎನ್ನಯ ಲೇಸಯ್ಯ ||೧||

(೧೧)

ರಾಗ:— ಕಾಫಿ. ತಾಲ:— ತ್ರಿತಾಲ.
(ಅಸಿ ಘಾಲಗಳಾ ಎಂಬಂತೆ.)

ಆಡಿ ಅಳುಪದಿರಾ ಲೇಸ ಮಾಡಿ | ಮರುಗದಿರಾ |
ಕಂಡ್ಯಾ | ಎಲೆ ಮನವೇ ಕೂಡಿ ತಪ್ಪದಿರಾ ||ಪಲ್ಲ||

ಬೇಡಿದವರಿಗೆ | ಇಲ್ಲೆನ್ನದಿರಾ | ನಾಡ ಮಾತು
ಬೇಡ | ಸೆರಗೊಡ್ಡಿ ಬೇಡು | ಕೂಡಲಸಂಗನ ಶರಣರ ||೧||

(೧೨)

ರಾಗ:— ಭೈರವಿ. ತಾಲ:— ದಾದರಾ.
(ವೀರಶೈವಾಚಾರ ಪರಾ ಎಂಬಂತೆ)

ಎನಗಿಂದ | ಕಿರಿಯರಿಲ್ಲ |
ಶಿವಭಕ್ತರಿಗಿಂದ | ಹಿರಿಯರಿಲ್ಲ ||ಪಲ್ಲ||

ನಿಮ್ಮ ಪಾದವೇ ಸಾಕ್ಷಿ | ಎನ್ನ ಮನವೇ ಸಾಕ್ಷಿ |
ಕೂಡಲಸಂಗಮದೇವ | ಎನಗಿದೇ ದಿಬ್ಬ ||೧||

(೧೩)

ರಾಗ:— ಪಹಾಡಿ. ತಾಲ:— ಕವಾಣಿ.
(ದಾಸತ ಲೇಯಸಖ್ಯಾ ಎಂಬಂತೆ)

ಆಶೆಯಿಂದ ಬಿಟ್ಟು | ಕಿರಿಯರಿಲ್ಲ |
ನಿರಾಶೆಯಿಂದ ಬಿಟ್ಟು | ಹಿರಿಯರಿಲ್ಲ ||ಪಲ್ಲ||
ದಯದಿಂದ ಬಿಟ್ಟು | ಧರ್ಮವಿಲ್ಲ |
ವಿಚಾರದಿಂದ ಬಿಟ್ಟು | ಸಹಾಯಿಗಳಿಲ್ಲ ||೧||
ಸಭ್ಯರಾಚಾರಕ್ಕೆ | ಸಕಳೇಶ್ವರ |
ದೇವರಿಂದ ಬಿಟ್ಟು | ದೈವವಿಲ್ಲ ||೨||

(೧೪)

ರಾಗ:— ಆನಂದಭೈರವಿ ತಾಲ:— ಆದಿತಾಲ
(ಕರ್ನಾಟಕೀ ನಯನೀತಿಹೀ)

ಸಾವು ತಡವಿಲ್ಲ | ನರಕ ದೂರವಿಲ್ಲ |
ದೇಹದಿಚ್ಛೆಗೆ ಹರಿದು | ಕೆಮ್ಮನೆ ಕೆಡಬೇಡ ||ಪ||
ದುವಿಷಯನ ಬಿಡುಬೇಗ | ಗುರುವದನ ನಂಬು |
ಸಿಮ್ಮಲಿಗೆಯ ಚನ್ನರಾಮ | ನಲ್ಲಿ ಸುಖಿಯವೈ ||೧||

(೧೫)

ರಾಗ:— ಅಡಾಣಾ ತಾಲ:— ತ್ರಿತಾಲ
(ಕೋನಖಬರಿಯಾ ಎಂಬಂತೆ)

ನಾಳೆ ಬಪ್ಪುವೆನುಗೆ | ಇಂದೇ ಬರಲಿ |
ಇದಕಾರಂಜುವರು | ಇದಕಾರಳುಕುವರು |
ಜಾತಸ್ಯ ಮರಣಂ ಧೃವಂ | ಎಂದುದಾಗಿ ||ಸ||
ನಮ್ಮ ಕೂಡಲ | ಸಂಗಮದೇವ | ಬರೆದಬರಹನ |
ತಪ್ಪಿಸುವರೆ ಹರಿ | ಬ್ರಹ್ಮಾದಿಗಳವಲ್ಲ ||೧||

(೧೬)

ರಾಗ:— ಜೀವನಸುರಿ ತಾಲ:— ತ್ರಿತಾಲ
(ಕೋನ ಖಬರಿಯಾ ಎಂಬಂತೆ)

ಕತ್ತೆ ಬಲ್ಲದೆ ಕತ್ತುರಿಯ ವಾಸನೆ |
ತೊತ್ತು ಬಲ್ಲಳೆ ಗುರುಹಿರಿಯರುತ್ತಮರೆಂಬುದ ||ಸ||
ಭಕ್ತಿಯನರಿಯದ ವ್ಯರ್ಥ ಜೀವಿಗಳು |
ನಿಮ್ಮನೆತ್ತ ಬಲ್ಲರೈ ರಾಮನಾಥಾ ||೧||

(೧೭)

ರಾಗ:— ಯಮನ ತಾಲ:— ಏಕತಾಲ
(ಜನಮಾನಸ ಎಂಬಂತೆ)

ಎಡದ ಪಾದದಲೊದ್ದರೆ | ಬಲದ ಪಾದನ ಹಿಡಿದೆ
ಬಲದ ಪಾದದಲೊದ್ದರೆ | ಎಡದ ಪಾದನ ಹಿಡಿದೆ ||ಸ||

ತ್ರಾಹಿ ತ್ರಾಹಿ ತಪ್ಪೆನ್ನದು | ಕ್ಷಮೆ ನಿಮ್ಮದು
ಕೂಡಲ | ಸಂಗಮದೇವ ನಿಮ್ಮ | ಕರುಣದ ಕಂದ
ನಾನು ||೧||

(೧೮)

ರಾಗ:— ಭೇಮಪಲಾಸ ತಾಲ:— ತ್ರಿತಾಲ
(ಭೂಷಣ ಸಂಸಾರಾ ಎಂಬಂತೆ)

ಒಲೆ ಹತ್ತಿ ಉರಿದರೆ ನಿಲಬಹುದಲ್ಲದೆ |
ಧರೆಹತ್ತಿ ಉರಿದರೆ ನಿಲ್ಲಬಾರದು ||ಪಲ್ಲ||
ಎರಿ ನೀರುಂಬರೆ | ಬೇಲಿ ಕೆಯಿಮೇವರೆ | ನಾರಿ
ತನ್ನಯ | ಮನೆಯಲ್ಲಿ ಕಳವರೆ ||೧||
ತಾಯಿ ಮೊಲೆವಾಲು | ನಂಜಾಗಿ ಕೊಲುಸರೆ |
ಇನ್ನಾರಿಗೆ ದೂರುವೆನಯ್ಯ | ಕೂಡಲಸಂಗಮದೇವ ||೨||

(೧೯)

ರಾಗ:— ತಾಲ:— ತ್ರಿತಾಲ
(ಮಾರಹರಾ ಎಂಬಂತೆ)

ತನಗೆ ಮುನಿವರಗೆ | ತಾ ಮುನಿಯಲೇಕಯ್ಯ |
ಅನರಿಗಾದಡೇನು | ತನಗಾದಡೇನು ||ಪಲ್ಲ||
ತನುವಿನ ಕೋಪ | ತನ್ನ ಹಿರಿಯ ತನದ ಕೇಡು |
ಮನದ ಕೋಪ | ತನ್ನ ಅರುವಿನ ಕೇಡು ||೧||

ಮನೆಯೊಳಗಣ ಕಿಚ್ಚು | ಮನೆಯ ಸುಟ್ಟಲ್ಲದೆ |
ನರಿಮನೆ ಬೇವುದೆ | ಕೂಡಲಸಂಗಮದೇವ ||೨||

(೨೦)

ರಾಗ:— ಕೇದಾರ ತಾಲ:— ಝಂಪತಾಲ.
(ಸ್ಮರಹರನು ಶಂಕರನ ಎಂಬಂತೆ.)

ಕಳ್ಳಗಂಜಿ ಕಾಡ ಹೊಕ್ಕರೆ | ಹುಲಿ ತಿಂಬುದ
ಮಾಬುದೇ | ಹುಲಿಗಂಜಿ ಹುತ್ತವ ಹೊಕ್ಕರೆ | ಸರ್ಪ
ತಿಂಬುದ ಮಾಬುದೇ ||ಪಲ್ಲ||

ಕಾಲಗಂಜಿ ಭಕ್ತನಾದರೆ | ಕರ್ಮ ತಿಂಬುದ
ಮಾಬುದೇ | ಮೃತ್ಯುವಿನ ಬಾಯ ತುತ್ತಾದ | ವೇಷ
ಡಂಭಕರನೇನೆಂಬೆ ಗುಹೇಶ್ವರಾ ||೧||

(೨೧)

ರಾಗ:— ಸೋಹನಿ ತಾಲ:— ತ್ರಿತಾಲ.
(ಸಾವರೋಚರಾನತ ಎಂಬಂತೆ)

ಮಡಿಕೆಯ ಮಾಡುವರೆ | ಮಣ್ಣೇ ಮೊದಲು |
ತೊಡಿಗೆಯ ಮಾಡುವರೆ ಹೊನ್ನೇ ಮೊದಲು | ಶಿವಪಥನ
ನರಿವಡೆ | ಗುರುಪಥವೆ ಮೊದಲು ||ಪಲ್ಲ||

ಕೂಡಲ ಸಂಗಮ | ದೇವರನರಿವಡೆ | ಶರಣರ
ಸಂಗವೇ ಮೊದಲು ||೧||

(೨೨)

ರಾಗ:— ಬಿಂಬಾವತಿ ತಾಲ:— ತ್ರಿತಾಲ.
(ಸುಖಸ್ವಾಮಿನೀ ಎಂಬಂತೆ.)

ಆರು ಮುನಿದು ನಮ್ಮ | ನೇನ ಮಾಡುವರು |
ಊರು ಮುನಿದು ನಮ್ಮ | ನೆಂತ ಮಾಡುವರು ||ಪಲ್ಲ||

ನಮ್ಮ ಕುನ್ನಿಗೆ ಕೂಸ ಕೂಡಬೇಡ | ನಮ್ಮ
ಸೊಣಗಂಗೆ | ತಳಿಗೆಯಲಿಕ್ಕಬೇಡ ||೧||

ಅನೆಯ ಮೇಲೆ ಹೋಹವನ | ಶ್ವಾನ ಕಚ್ಚಬಲ್ಲದೆ |
ಕೂಡಲಂಗಮ ದೇವರುಳ್ಳ | ಸ್ವಕ್ಕರ ನಮಗೇನಯ್ಯ ||೨||

(೨೩)

ರಾಗ:— ಕಾಲಂಗಡ (ಕರ್ನಾಟಕ) ತಾಲ:— ದೀಪಚಂದಿ

ಅಮೃತಕ್ಕೆ ಹಸಿವುಂಟೆ | ಜಲಕೆ ತೃಷೆಯುಂಟೆ |
ಘನ ಮರುಷಂಗೆ | ವಿಷಯವುಂಟೆ ||ಪಲ್ಲ||

ಸದ್ಗುರು ಕಾರುಣ್ಯ | ವಿಡಿದು ಲಿಂಗಾರ್ಚನೆಯ |
ಮಾಡುವ ಮಹಾ ಶರಣಂಗೆ | ಮುಕ್ತಿಯ ಬಯಕೆ
ಯುಂಟೆ ||೧||

ಅವರುಗಳಿಗೆ ಇದು ಸ್ವಯಂಭು: | ಸಹಜ ಸ್ವಭಾವ
ಇನ್ನು ತೃಪ್ತಿ | ಆಪ್ಯಾಯನ ಅರಸಲುಂಟೆ ಉರಿಲಿಂಗ
ಪದ್ಧಿ ಪ್ರಿಯ ವಿತ್ಯೇಶ್ವರಾ ||೨||

(೨೪)

ರಾಗ:— ಜೀವನಮರಿ ತಾಲ:— ತ್ರಿತಾಲ
(ಅಜಿಸುವಾಹಿ ಎಂಬಂತೆ)

ಮನವೆಂಬ ಮರ್ಕಟನು | ತನುವೆಂಬ ವೃಕ್ಷವನೇರಿ |
ಇಂದ್ರಿಯಗಳೆಂಬ ಶಾಖೆ | ಶಾಖೆಗೆ ಹಾರಿ ||ಪಲ್ಲ||

ವಿಷಯಗಳೆಂಬ ಹಣ್ಣು | ಫಲಂಗಳ ಗ್ರಹಿಸಿ |
ಭವದತ್ತ ಮುಖವಾಗಿ ಹೋಗುತ್ತಿದೆ ನೋಡಾ ||೧||

ಮನವೆಂಬ ಮರ್ಕಟ ನಿಮ್ಮ | ನೆನವೆಂಬ ಸಾತದಿ
ಕಟ್ಟಿ | ಎನ್ನನುಳಿಹಿಸಿಕೊಳ್ಳಯ್ಯಾ | ಅಖಂಡೇಶ್ವರಾ ||೨||

(೨೫)

ರಾಗ:— ಭೈರವಿ. ತಾಲ:— ತ್ರಿತಾಲ
(ನಿಸಿದಿನಿ ಮನಿ ಎಂಬ ತೆ)

ಭಕ್ತಿ ರೂಪನು ಬಸವ | ನಿತ್ಯ ರೂಪನು ಬಸವ |
ಮತ್ತಾನಂದ: ಸ್ವರೂಪನು ಬಸವಣ್ಣನು | ಸದ್ರೂಪನು
ಬಸವ | ಚಿದ್ರೂಪನು ಬಸವ ||ಪಲ್ಲ||

ಎತ್ತ ನೋಡಿದಡತ್ತ ಪರಿಸೂರ್ಣನಾಗಿವನು |
ಬಸವಣ್ಣನಿಂದ ನಿತ್ಯ | ಸುಖಿಯಾದೆನಯ್ಯಾ | ಕಪಿಲಸಿದ್ಧ
ಮಲ್ಲಿಕಾರ್ಜುನಯ್ಯಾ ||೧||

(೨೬)

ರಾಗ:— ಶಂಕರಾ. ತಾಲ:— ಝಪತಾಲ.
(ನೀತಾಸತೇ ರಾಮ ರಾಧಾಸತೆ ಕೃಷ್ಣ ಎಂಬಂತೆ)

ಆಶೆಯುಳ್ಳನ್ನಕ್ಕೆ | ಬಬ್ಬರ ಆಶ್ರಯಿಸುವದು |
ಆಶ್ರಯವಾಸೆ ಕಷ್ಟ ಕಾಣರಯ್ಯಾ ||ಪಲ್ಲ||

ಆಶೆಯೇ ದಾಸತ್ವ ನಿರಾಶೆಯೇ ಈಶತ್ವ | ದಾಸತ್ವ
ಈಶತ್ವ | ಈ ಅನುವ ವಿಚಾರಿಸಿ ||೧||

ನಿರಾಶೆಯಾಗಿಷ್ಟುದೇ | ಈಶ ಸದವಯ್ಯಾ | ಉರಿ
ಲಿಂಗ ಪೆದ್ದಿ ಪ್ರಿಯ ವಿಶ್ವೇಶ್ವರಾ ||೨||

(೨೭)

ರಾಗ:— ನಂದ. ತಾಲ:— ತ್ರಿತಾಲ
(ಹಾಸೋನಿ ಸಾಚೋನಿ ಎಂಬಂತೆ.)

ಶಿವನೇ ದೈವ | ಕೊಲ್ಲದಿಷ್ಟುದೇ ಧರ್ಮ | ಅಧರ್ಮ
ದಿಂದ ಬಂದುದ | ನೊಲ್ಲದಿಷ್ಟುದೇ ನೇಮ ||ಪಲ್ಲ||

ಆಶೆಯಿಲ್ಲದೆ ಇಷ್ಟುದೇ ತಪ | ರೋಷವಿಲ್ಲದೆ ಇಷ್ಟುದೇ
ಜಪ | ವಂಚನೆಯಿಲ್ಲದೆ ಇಷ್ಟುದೇ ಭಕ್ತಿ ||೧||

ಹೆಚ್ಚು ಕುಂದಿಲ್ಲದೆ ಇಷ್ಟುದೇ ಸಮಯಾಚಾರ |
ಇದುವೆ ಸತ್ಯ ಶಿವ ಬಲ್ಲ ಶಿವನಾಗೆ | ಉರಿಲಿಂಗ ಪೆದ್ದಿ |
ಪ್ರಿಯ ವಿಶ್ವೇಶ್ವರಾ ||೨||

(೨೮)

ರಾಗ:— ಬಾಗೇಶ್ವರಿ (ಕರ್ನಾಟಕೀ) ತಾಲ:— ಝಪತಾಲ.

ಕಾಗೆ ಒಂದಗಳು ಕಂಡರೆ | ಕರೆಯದೆ ತನ್ನ
ಬಳಗವನೆಲ್ಲವನು | ಕೋಳಿ ಒಂದು ಗುಟ್ಟುಕ ಕಂಡರೆ |
ಕರೆಯದೆ ತನ್ನ ಕುಲವನೆಲ್ಲವನು ||ಪಲ್ಲ||

ಶಿವಭಕ್ತನಾಗಿ ಭಕ್ತಿ ಪಕ್ಷವಿಲ್ಲದಿದ್ದಡೆ|ಕಾಗೆ ಕೋಳಿ
ಗಿಂತ ಕರಕಷ್ಟ ಕೂಡಲಸಂಗಮದೇವಾ ||೧||

(೨೯)

ರಾಗ:— ದೇಸಕರ ತಾಲ:— ತ್ರಿತಾಲ
(ಮರುಷಾಸ ಸ್ತ್ರೀ ಎಂಬಂತೆ.)

ಸೆಟ್ಟಿಯೆಂಬೆನೆ ಸಿರಿಯಾಳನ | ಮಡಿವಳನೆಂಬೆನೆ
ಮಾಚಯ್ಯನ | ದೋಹರನೆಂಬೆನೆ ಕಕ್ಕಯ್ಯನ ||ಪಲ್ಲ||

ಮಾದರನೆಂದೆನೆ ಚನ್ನಯ್ಯನ | ಅನು ಹಾರುವ
ನೆಂದಡೆ ಕೂಡಲ | ಸಂಗಯ್ಯ ನಗುವನಯ್ಯ ||೧||

(೩೦)

ರಾಗ:— ಶಿಲಕ ಕಾಮೋದ ತಾಲ:— ಎಳತಾಲ
(ನುರಲೇ ಮಾನಸ ಎಂಬಂತೆ)

ನುಡಿಯಲ್ಲಿ | ಕರ್ಕಶವಿಲ್ಲದೆ | ನಡೆಯಲ್ಲಿ ಬೇಸರ
ಪೋಗದೆ | ಹಿಡಿದ ಭಕ್ತಿಯ ಕಡೆತನಕ ಬಿಡದೆ ||ಪಲ್ಲ||

✓ ಬಡತನ ಎಡರು ಕಂಟಕಗಳು ಬಂದಲ್ಲಿ | ಚಿಂತೆ
ಯಿಂದ ಕಾಂತಿಗುಂದದೆ | ಅಡಿಗಡಿಗೆ ಶಿವಶಿವಾ ||೧||
ಎಂಬ ನುಡಿಯ ಮರೆಯದಿವು | ಸದ್ಭಕ್ತರಿಗೆ ಬೇಡಿದ
ವದವಿಯ ನೀವ | ನಮ್ಮ ಅಖಂಡೇಶ್ವರಾ ||೨||

(೩೧)

ರಾಗ:— ಕಾಫಿ. ತಾಲ:- ತ್ರಿತಾಲ.
(ಬಾಳಾಕಾ ರೋಪ ಯೇಯಿನಾ....ಎಂಬಂತೆ)

ಎಲ್ಲಿ ನೋಡಿದಡಲ್ಲಿ ನೀನೆ ದೇವಾ|ಎಲ್ಲಿ ಮುಟ್ಟಿದಲ್ಲಿ
ನೀನೆ ದೇವಾ ||ಪಲ್ಲ||

ಎಲ್ಲಿ ಭಾವಿಸಿದಲ್ಲಿ ನೀನೆ ದೇವಾ | ಎಲ್ಲೆಡೆಯಲ್ಲಿ
ನಿಮ್ಮ | ಮಹಾ ಪ್ರಭೆಯು ಮುಸುಕಿತಾಗಿ | ಅಖಂಡೇಶ
ನಾ ನೀನೆಂಬುದಕ್ಕೆ ತೆರಹಿಲ್ಲ ||೧||

(೩೨)

ರಾಗ:— ಮಿಶ್ರ ಪಹಾಡಿ. ತಾಲ:— ಕವಾತಿ.
(ವಂದಿತ ರಾಧಾ ಬಾಲಾ....ಎಂಬಂತೆ.)

ಎನ್ನ ಕಾಯದ ಕರಿಣವ ಕಳೆಯಯ್ಯ | ಎನ್ನ ಜೀವ
ದುಸಾಧಿಯ ಕಳೆಯಯ್ಯ || ಎನ್ನ ಪ್ರಾಣದ ಪ್ರಪಂಚವ
ತೊಲಗಿಸಯ್ಯ | ಎನ್ನ ಭಾವದ ಭ್ರಮೆಯ ಕಡಿಸಯ್ಯ |

ಎನ್ನ ಮನದ ವ್ಯಾಕುಳವ ಮಾಣಸಯ್ಯ | ಎನ್ನ ಕರಣೇಂದ್ರಿ
ಯಗಳ | ಕಷ್ಟ ಗುಣವ ನಷ್ಟ ಮಾಡಯ್ಯ | ಎನ್ನ ಜೀವ
ಮಸಾಧಿಯ ಕಳೆಯಯ್ಯ | ಎನ್ನೊಳಗೆ ನಿಮ್ಮ ಕರುಣಾ |
ಮೃತನ ತುಂಬಯ್ಯ | ಗುರುನೆ ಅಖಂಡೇಶ್ವರಾ ||೧||

(೩೩)

ರಾಗ:—ಖಂಭವತಿ. ತಾಲ:— ತ್ರಿತಾಲ.

(ಸಖಿ ಮೋಹನ ಮುರಲಿ ಸುನಾವೆ ಎಂಬಂತೆ.)

ಜೀವಿನ ಬೀಜವ ಬಿತ್ತಿ |

ಬೆಲ್ಲದ ಕಟ್ಟೆಯ ಕಟ್ಟಿ ||ಪಲ್ಲ||

ಅಳಳ ಹಾಲನೆರೆದು | ಜೀನ ತುಪ್ಪ ಹೊಯ್ದರೆ |
ಸಹಿಯಾಗಬಲ್ಲಿದೆ | ಕಹಿಯಹುದಲ್ಲದೆ ||೧||

ಶಿವಭಕ್ತರಲ್ಲದವರ | ಕೂಡೆ ನುಡಿಯಲಾಗದು |
ಕೂಡಲಸಂಗಮದೇವಾ ||೨||

(೩೪)

ರಾಗ:— ಭೈರವ (ಕರ್ನಾಟಕೀ) ತಾಲ:— ದೀಪಚಂದಿ

ಅಕಟಕಟಾ ಶಿವ | ನಿನಗಿನಿತು ಕರುಣವಿಲ್ಲ | ಅಕ
ಟಕಟಾ ಶಿವ | ನಿನಗಿನಿತು ಕೃಪೆಯಿಲ್ಲ ||ಪಲ್ಲ||

ಯಾಕೆ ಹುಟ್ಟಿಸಿದೆ ಇಹಲೋಕ ದುಃಖಿಯ | ಯಾಕೆ
ಹುಟ್ಟಿಸಿದೆ | ಪರಲೋಕ ದೂರನ ||೧||

ಯಾಕೆ ಹುಟ್ಟಿಸಿದೆ ಕೂಡಲ |
ಸಂಗಮದೇವ ಕೇಳಯ್ಯಾ |
ಎನಗೆ ಮತ್ತೊಂದು | ತರುಮರಾದಿಗಳಿದ್ದಿಲ್ಲವೇ ||೨||

(೩೫)

ರಾಗ:— ದುರ್ಗಾ. ತಾಲ:— ತ್ರಿತಾಲ.

(ಮನ ಮೋಹನ ಮುರಲೀವಾಲಾ ಎಂಬಂತೆ.)

ಬೀಕಿನಲಾಗದು ಶರಣಿಗೆ |

ಬೀಡಿನಲಾಗದು ಶರಣಿಗೆ ||ಪಲ್ಲ||

ಬಂದ ಸುಖವನತಿಗಳೆಯ | ಲಾಗದು ಶರಣಿಗೆ |

ಇದು ಕಾರಣ ಕೂಡಲ ಚನ್ನಸಂಗಯ್ಯ |

ನಿಮ್ಮ ಶರಣರು ಉಂಡು | ಉಪವಾಸಿಗಳು |

ಬಳಸಿ ಬ್ರಹ್ಮಚಾರಿಗಳು ||೧||

(೩೬)

ರಾಗ:— ಭೀಮಪಲಾಸ. ತಾಲ:— ತ್ರಿತಾಲ.

(ಭೂಷಣ ಸಂಸಾರ.... ಎಂಬಂತೆ.)

ತುಂಬಿದುದು ತುಳುಕದು ನೋಡಾ |

ನಂಬಿದುದು ಸಂದೇಹಿಸದು ನೋಡಾ ||ಪಲ್ಲ||

ಒಲಿದುದು ಓಸರಿಸದು ನೋಡಾ |

ನೆರೆಯರಿದುದು ಮರೆಯದು ನೋಡಾ ||೧||

ಚನ್ನಮಲ್ಲಿಕಾರ್ಜುನಯ್ಯ | ನೀನೊಲಿದ |
ಶರಣಂಗೆ | ನಿಸ್ಸೀಮ ಸುಖವಯ್ಯಾ ||೨||

(೩೭)

ರಾಗ:— ಮಾಲಕಂಸ. ತಾಲ:— ತ್ರಿತಾಲ.

(ಮುಖ ಮೋರ ಮೋರ ಮೂಸೆ ಎಂಬಂತೆ)

ಮಾರಿ ಮಸಣೆ ಎಂಬವು ಬೇರಿಲ್ಲ ಕಾಣೆದೊ |
ಮಾರಿಯೆಂಬುದೇನು | ಕಂಗಳು ತಪ್ಪಿ ನೋಡಿದರೆ
ಮಾರಿ ||ಪಲ್ಲ||

ನಾಲಿಗೆ ತಪ್ಪಿ ನುಡಿದರೆ ಮಾರಿ |
ನಮ್ಮ ಕೂಡಲ ಸಂಗಯ್ಯನ |
ನೆನಹ ಮರೆದರೆ ಮಾರಿ ||೧||

(೩೮)

ರಾಗ:— ಯಮನ. ತಾಲ:— ಝಪತಾಲ.

(ನಯನೇ ಲಾಜವಿಶ....ಎಂಬಂತೆ)

ಹುತ್ತವ ಬಡಿದರೆ ಹಾವು ಸಾಯಬಲ್ಲುದೇನಯ್ಯ |
ಅಘೋರ ತಪನ | ಮಾಡಿದಡೇನು ||ಪಲ್ಲ||

ಅಂತರಂಗ ಆತ್ಮಕುದ್ದ | ಎಲ್ಲದವರನೆಂತು |
ಸಂಬುವೆನಯ್ಯ | ಕೂಡಲಸಂಗಮದೇವಾ ||೧||

(೩೯)

ರಾಗ:— ಮಾಂಡ. ತಾಲ:— ದಾದರಾ.

(ಭಾಸ ಹರಿಹಾ ಮೋಹಿ ನಯನಾ ಎಂಬಂತೆ)

ಘಟವನೊಡೆದು ಬಯಲ ನೋಡಲದೇಕೆ ||ಪಲ್ಲ||
ಘಟದೊಳಗಿಪ್ಪುದೇ | ಬಯಲೆಂದರಿದಡೆ ಸಾಲದೇ |
ಪಟವ ಹರಿದು | ತಂತುವ ನೋಡಲದೇಕೆ ||೧||
ಬಯಲ ನೋಡಲದೇಕೆ ||

ಆ ಪಟವ ತಂತು | ವೆಂದರಿದಡೆ ಸಾಲದೇ |
ಕಟಕವ ಮುರಿದು | ಕಾಂಚನವ ನೋಡಲದೇಕೆ ||೨||
ಬಯಲ ನೋಡಲದೇಕೆ ||

ಆ ಕಟಕವೇ ಕಾಂಚನ | ವೆಂದರಿದಡೆ ಸಾಲದೇ |
ತನ್ನನಳಿದು ಘನವ | ನೋಡಲದೇಕೆ ||೩||
ಬಯಲ ನೋಡಲದೇಕೆ ||

ತಾನೆ ಘನವೆಂ | ದರಿದಡೆ ಸಾಲದೇ | ಹೇಳಾ
ರಾಮನಾಥಾ ||೪||

ಬಯಲ ನೋಡಲದೇಕೆ ||

(೪೦)

ರಾಗ:— ಸೋಹನಿ. ತಾಲ:— ತ್ರಿತಾಲ

(ಲೋಳತ ಕಚಮುಖ ಮಧುವರಿ ಎಂಬಂತೆ)

ದೇವಲೋಕ ಮರ್ತ್ಯಲೋಕ |

ವೆಂಬವು ಬೇರಿಲ್ಲ ಕಾಣೆದೋ |

ಸತ್ಯವ ನುಡಿವುದೇ ದೇವಲೋಕ |
 ಅಸತ್ಯವ ನುಡಿವುದೇ ಮರ್ತ್ಯಲೋಕ ||ಪಲ್ಲ||
 ಆಚಾರವೇ ಸ್ವರ್ಗ | ಅನಾಚಾರವೇ ನರಕ |
 ಇದಕ್ಕೆ ನೀವೇ ಪ್ರಮಾಣ | ಕೂಡಲಸಂಗಮದೇವಾ||೧||

(೪೦)

ರಾಗ:— ಬಿಹಾಗ. ತಾಲ:— ತ್ರಿತಾಲ.

(ಬಾಲಮರೇ.... ಎಂಬಂತೆ.)

✓ ಕಳಬೇಡ ಕೊಲಬೇಡ |
 ಹುಸಿಯ ನುಡಿಯಲುಬೇಡ | ಮುನಿಯಬೇಡ |
 ಅನ್ಯರಿಗೆ ಅಸಹ್ಯಬಡಬೇಡ ||ಪಲ್ಲ||
 ತನ್ನ ಬಣ್ಣಿಸಬೇಡ | ಇದಿರ ಹಳಿಯಲುಬೇಡ |
 ಇದೇ ಅಂತರಂಗ ಶುದ್ಧಿ ||೧||
 ಇದೇ ಬಹಿರಂಗ ಶುದ್ಧಿ | ಇದೇ ನಮ್ಮ |
 ಕೂಡಲ ಸಂಗನನೊಲಿಸುವ ಪರಿ ||೨||

(೪೨)

ರಾಗ:— ಕಾಫಿ. ತಾಲ:— ತ್ರಿತಾಲ.

(ಭಕ್ತಿಭಾವ ಹಾ ಘೃ ಎಂಬಂತೆ.)

ಪರಧನ ಒಲ್ಲದಿಷ್ಟುದೇ ವ್ರತ |
 ಪರಸ್ತ್ರೀಯರ ಕೂಡದಿಷ್ಟುದೇ ಶೀಲ |
 ಸರ್ವ ಜೀವನ ಕೊಲ್ಲದಿಷ್ಟುದೇ ನೇಮ ||ಪಲ್ಲ||

ತಥ್ಯ ಮಿಥ್ಯವನಳಿದು
 ಇಷ್ಟದೇ ನಿತ್ಯ ನೇಮ ||೧||
 ಇದು ಈಶಾನ್ಯಮೂರ್ತಿ ಮಲ್ಲಿಕಾರ್ಜುನ |
 ಲಿಂಗಕ್ಕೆ ಸಂದೇಹವಿಲ್ಲದ ವ್ರತ ||೨||

(೪೩)

ರಾಗ:— ಭೈರವಿ. ತಾಲ:— ತ್ರಿತಾಲ.

(ನಚ ಮಾನಸಾ.... ಎಂಬಂತೆ.)

ಕಾಯ ಕರ್ಮನೆ | ಕಂದಿದರೇನಯ್ಯ |
 ಕಾಯ ಮಿತ್ರನೆ | ಮಿಂಚಿದರೇನಯ್ಯ ||ಪಲ್ಲ||
 ಅಂತರಂಗ | ಶುದ್ಧವಾದ ಬಳಿಕ |
 ಚನ್ನ ಮಲ್ಲಿಕಾರ್ಜುನ |
 ಲಿಂಗವು ಒಲಿದ ಕಾಯವು | ಹೇಗಿದ್ದರೇನಯ್ಯ ||೧||

(೪೪)

ರಾಗ:— ಭೀಮಪಲಾಸ. ತಾಲ:— ಏಕತಾಲ.

(ಮೋಹನ ಶ್ಯಾಮ ಶೋಭನಾ ಎಂಬಂತೆ.)

ಆಡಿದರೇನು ಹಾಡಿದರೇನು |
 ಓದಿದರೇನು ತ್ರಿವಿಧ ದಾಸೋಹವಿಲ್ಲದನ್ನಕ್ಕೆ ||ಪ||
 ಆಡದೇ ನವಿಲು ಹಾಡದೇ ತಂತಿ |
 ಓದದೇ ಗಿಣಿ |
 ಭಕ್ತಿಯಿಲ್ಲದವರನೊಲ್ಲ |
 ಕೂಡಲಸಂಗಮದೇವ ||೧||

(೪೫)

ರಾಗ:— ಮುಲ್ಲಾನಿ. ತಾಲ:— ತ್ರಿತಾಲ.

(ಹಮಸೇ ತುಮರಾರ ಕರೋಂಗಿರೆ ಎಂಬಂತೆ)

ಎನ್ನ ಮಾಯದ ಮದವ ಮುರಿಯಯ್ಯ |
ಎನ್ನ ಕಾಯದ ಕಳವಳವ ಕೆಡಿಸಯ್ಯ |
ಎನ್ನ ಜೀವದ ಜಂಜಡವ ಬಿಡಿಸಯ್ಯ || ಪಲ್ಲ ||

ಎನ್ನ ದೇವ | ಜನ್ನ ಮಲ್ಲಿಕಾರ್ಜುನಯ್ಯ |
ಎನ್ನ ಸುತ್ತಿದ ಮಾಯಾ ಪ್ರಪಂಚವ |
ಬಿಡಿಸಾ ನಿಮ್ಮ ಧರ್ಮ ||೧||

(೪೬)

ರಾಗ:— ಮಿಶ್ರ ಪಹಾಡಿ. ತಾಲ:— ಕವಾಲಿ.

(ಹಾಸತ ನಾಚತ ಜಾವು...ಎಂಬಂತೆ.)

ತನು ಬತ್ತಲೆ ಇದ್ದರೇನಯ್ಯ |
ಮನ ಶುಚಿಯಾಗದನ್ನಕ್ಕರ || ಪಲ್ಲ ||

ಮಂಡೆ ಬೋಳಾದಡೇನು |

ಭಾವ ಬಯಲಾಗದನ್ನಕ್ಕರ |

ಭಸ್ಮವ ಹೂಸಿದಡೇನು ಕರಣಾದಿ

ಗುಣಂಗಳನೊತ್ತಿ |

ಗುಣಂಗಳನೊತ್ತಿ ಮೆಟ್ಟಿ ಸುಡದನ್ನಕ್ಕರ

ಇಂತು ಆಶೆಯ ವೇಷದ ಭಾಷೆಗೆ |
ಗುಹೇಶ್ವರ ಸಾಕ್ಷಿಯಾಗಿ ಭೀ ಎಂಬೆನು |
ಕಾಣಾ ಸಂಗನಬಸವಣ್ಣ ||೧||

(೪೭)

ರಾಗ:— ಕೇದಾರ ತಾಲ:— ತ್ರಿತಾಲ.
(ಮಾರಹರಾ ತಾ...ಎಂಬಂತೆ.)

ನಿಷ್ಕೆಯುಳ್ಳಾತಂಗೆ | ನಿತ್ಯ ನೇಮದ ಹಂಗೇಕೆ
ಸತ್ಯವುಳ್ಳಾತಂಗೆ | ತತ್ತ್ವ ವಿಚಾರದ ಹಂಗೇಕೆ || ಪಲ್ಲ ||
ಮನ ಶುದ್ಧವುಳ್ಳಾತಂಗೆ | ಮಂತ್ರದ ಹಂಗೇಕೆ |
ಆರಿವುಳ್ಳಾತಂಗೆ | ಆಗ್ನವಣಿಯ ಹಂಗೇಕೆ ||೧||
ಭಾವ ಶುದ್ಧವುಳ್ಳಾತಂಗೆ | ಹೂವಿನ ಹಂಗೇಕೆ |
ಕೂಡಲಚನ್ನ ಸಂಗಯ್ಯ ನಿಮ್ಮನರಿದಾತಂಗೆ ನಿಮ್ಮ
ಹಂಗೇಕೆ ||೨||

(೪೮)

ರಾಗ:— ಸೋಹನಿ. ತಾಲ:— ತ್ರಿತಾಲ.
(ಸಾವರೋಚಗಾವತ ಎಂಬಂತೆ)

ಮುಗಿಲ ಮರಿಯ ಸೂರ್ಯನಂತೆ |
ನೆಲದ ಮರಿಯ ನಿಧಾನದಂತೆ |
ಒರೆಯ ಮರಿಯ ಅಲಗಿನಂತೆ || ಪಲ್ಲ ||

ಹಣ್ಣಿನೋಳಗಣ ರಸದಂತೆ |
 ಶರಣ ಶರೀರವ ಮರೆಗೊಂಡು ||೧||
 ಪರಮ ಪಾವನ ಮೂರ್ತಿ ಪರಾಪರ ತಾನು
 ತಾನಾಗಿದ್ದು ದನೇನೆಂಬಿನಯ್ಯ ||೨||
 ಮಹಾಲಿಂಗ ಗುರು ಶಿವ |
 ಸಿದ್ಧೇಶ್ವರಪ್ರಭುವೇ ||೩||

(೪೯)

ರಾಗ:- ಬಿಹಾಗ ತಾಲ:- ತ್ರಿತಾಲ
 ಹುತ್ತದ ಮೇಲಣ | ರಜ್ಜು ಮುಟ್ಟಿದರೆ |
 ಸಾವರು ಶಂಕಿತ | ರಾದವರು ||ಪಲ್ಲ||
 ಸರ್ಪ ದಷ್ಟವಾದರೆಯೂ |
 ಸಾಯರು ನಿಶ್ಯಂಕಿತರಾದವರು ||೧||
 ಕೂಡಲಸಂಗಮದೇವ ಶಂಕಿತಂಗಿ |
 ಪ್ರಸಾದ ಸಿಂಗಿ ಕಾಳಕೂಟ ವಿಷವು ||೨||

(೫೦)

ರಾಗ:- ಮಿಶ್ರ ಪಹಾಡಿ. ತಾಲ:- ಕವಾಲಿ.
 ಹರನೀವ | ಕಾಲಕ್ಕೆ ಸಿರಿಯು ಬೆನ್ನಲಿ | ಬಕ್ಕು |
 ಹರಿದು ಹೆದ್ದೊರೆಯು ಕೆರೆ ತುಂಬಿದಂತಯ್ಯ |
 ನೆರೆಯದ ವಸ್ತು ನೆರೆವುದು ನೋಡಯ್ಯ ||ಪಲ್ಲ||

ಅರಸು ಪರಿವಾರ ಕೈವಾರ ನೋಡಯ್ಯ |
 ಪರಮ ನಿರಂಜನನು ಮರೆವ ಕಾಲಕ್ಕೆ |
 ತುಂಬಿದ ಹರವಿಯು | ಕಲ್ಲು ಕೊಂಡಂತೆ |
 ಕೂಡಲ | ಸಂಗಮದೇವಾ ||೧||

(೫೧)

ರಾಗ:- ಭೈರವಿ ತಾಲ:- ದಾದರಾ
 (ರಚ್ಯಾ ಪ್ರಭು ತಾನೆ.....ಎಂಬಂತೆ)

ಚಕೋರಂಗಿ ಚಂದ್ರಮನ | ಬೆಳಗಿನ ಚಿಂತೆ |
 ಅಂಬುಜಕ್ಕೆ ಭಾನುವಿನ ಉದಯದ ಚಿಂತೆ ||ಪಲ್ಲ||
 ಭ್ರಮರಂಗಿ ಪರಿಮಳದ | ಬಂಡುಂಬ ಚಿಂತೆ |
 ಎನಗೆ ನಮ್ಮ ಕೂಡಲ ಸಂಗಮ | ದೇವರ ನೆನೆವ
 ಚಿಂತೆ ||೧||

(೫೨)

ರಾಗ:- ಪಹಾಡಿ ತಾಲ:- ಕವಾಲಿ
 (ಲೋಟು ನಕೊ ನುಜದೂರ ಕನ್ದಯ್ಯಾ ಎಂಬಂತೆ)
 ಎನ್ನೊಳಗೆ ನೋಡಿದರೆ | ಎಳ್ಳೆನಿತು ಹುರುಡಿಲ್ಲನಯ್ಯ
 ದೇವಾ |

ಹೊನ್ನು ಹೆಣ್ಣು ಮಣ್ಣು ನನ್ನದು ||ಪಲ್ಲ||
 ಪುತ್ರ ಮಿತ್ರ ಕಳತ್ರಾದಿಗಳು ನನ್ನದು
 ಧನಧಾನ್ಯ ಆನೆ ಕುದುರೆ ಎತ್ತು ತೊತ್ತು

ಮಂದಿ ಮಕ್ಕಳು ಅಷ್ಟೈಶ್ವರ್ಯದಲ್ಲಿ
ನಾ ಬಲ್ಲಿದೆನೆಂದು ಬಲು ಹಮ್ಮಿನಿಂದ ||೧||

ಗುರುಹಿರಿಯರ ಕಂಡರೆ ತಲೆವಾಗದಯ್ಯ ಎನ್ನ ಚಿತ್ತವು
ಇಂಥ ಚಿತ್ತದಿಂದ ನುಗ್ಗು ನುರಿಯಾದೆನಯ್ಯ |
ನಿ:ಕಳಂಕ ಮೂರ್ತಿ ಸಚ್ಚಿದಾನಂದ ಎನ್ನ ಪರಾಧವ |
ನೋಡದೆ ಕಾಯಯ್ಯ ಶ್ರೀ ಗುರುಲಿಂಗ ಜಂಗಮವೇ ||೨||

(೫೩)

ರಾಗ:- ತಿಲಕ ಕಾಮೋದ

ತಾಲ:- ಏಕತಾಲ

(ನುರಲೇ ಮಾನಸ....ಎಂಬಂತೆ)

ಹಗಲು ಹಸಿವೆಗೆ ಕುದಿದು
ಇರುಳು ನಿದ್ರೆಗೆ ಕುದಿದು |
ಉಳಿದಾದ ಹೊತ್ತೆಲ್ಲ ||ಪಲ್ಲ||

ಆಶನ ವ್ಯಸನಕ್ಕೆ ಕುದಿದು |
ಆಯ್ತು ನಿಮ್ಮನರಿಯದ ಪಾಪಿ ನಾನಯ್ಯ |
ಆಯ್ತು ನಿಮ್ಮನರಿಯದ ಕರ್ಮಿ ನಾನಯ್ಯ ||೧||

ಮಹಾಲಂಗ ಕಲ್ಲೇಶ್ವರಾ |
ಕಸಗ ನೀರಡಿಸಿ ಸತ್ತ ತೆರ |
ನಂತಾಯಿತ್ತೆನ್ನ ಯುಕ್ತಿ ||೨||

(೫೪)

ರಾಗ:- ಅನಾವೇರಿ.

ತಾಲ:- ಆದಿತಾಲ

(ಮನುಜ ಶರೀರವಿಡೀನು ಸುಖಾ...)

ನೀರ ಕಂಡಲ್ಲಿ | ಮುಳುಗುವರಯ್ಯ || ಪ||

ಮರನ ಕಂಡಲ್ಲಿ | ಸುತ್ತುವರಯ್ಯ |
ಬತ್ತುವ ಜಲವ | ಒಣಗುವ ಮರನ |
ನೆಚ್ಚಿದವರು | ನಿಮ್ಮನೆತ್ತ ಬಲ್ಲರು |
ಕೂಡಲ ಸಂಗಮ | ದೇವಾ ||೧||

(೫೫)

ರಾಗ:- ಕಾಫಿ

ತಾಲ:- ತ್ರಿತಾಲ

(ವಸಂತ ಆಲಾ....ಎಂಬಂತೆ)

ಉಟ್ಟುದ ತೊರೆದವಗೆ | ಊರೇನು ಕಾಡೇನು |
ನಷ್ಟ ಸಂತಾನಕ್ಕೆ | ಕುಲವೇನು ಫಲವೇನು ||ಪಲ್ಲ||
ಹುಟ್ಟುಗೆಟ್ಟಾತಂಗೆ | ಮಣ್ಯವೇನು ಪಾಪವೇನು |
ಅದು ಕೆಟ್ಟುದು | ಕೆಟ್ಟುದು ||೧||

ತನ್ನ ತಾನರಿಯದೆ | ಬಟ್ಟ ಬಯಲಲ್ಲಿ
ಬಿದ್ದ ನಮ್ಮ | ಅಜಗಣ್ಣ ತಂದೆ ||೨||

(೫೬)

ರಾಗ:- ಮಿಶ್ರ ಪಹಾಡಿ

ತಾಲ:- ಕವಾಲಿ

(ಯಮುನಾಜಲ ಪ್ರೇಳೂ ಪ್ರೇಳ ಎಂಬಂತೆ)

ಅತ್ತಲಿತ್ತ ಸಾರದಂತೆ ಹೇಳವನ ಮಾಡಯ್ಯ ತಂದೆಯೇ |
 ಸುತ್ತಿ ಸುಳಿದು ನೋಡದಂತೆ ಅಂಧಕನ ಮಾಡಯ್ಯ ತಂದೆ |
 ಮತ್ತೊಂದ ಕೇಳದಂತೆ | ಕಿವುಡನ ಮಾಡಯ್ಯ ತಂದೆ |
 ಅನ್ಯ | ವಿಷಯಕ್ಕಿಳಿಸದಂತೆ ಇರಿಸು ಕೂಡಲ | ಸಂಗಮ
 ದೇವಾ ||೧||

(೫೭)

ರಾಗ:- ಕಾಫಿ

ತಾಲ:- ಏಕ ತಾಲ

(ಬರಕತು ವಾಸಿಯಾ ಸಾರೆ ... ಎಂಬಂತೆ)

ಗಿಳಿಯೋದಿ ಫಲವೇನು |
 ಬೆಕ್ಕು ಬಹುದ ಹೇಳಲರಿಯದು ||ಪಲ್ಲ||
 ಜಗವೆಲ್ಲ ಕಾಂಬ ಕಣ್ಣು ತನ್ನ |
 ಕೊಂಬ ಕೊಯಿಲೆಯ ಕಾಣಲರಿಯದು |
 ಇದಿರ ಗುಣವ ಬಲ್ಲೆನೆಂಬರು |
 ತಮ್ಮ ಗುಣವರಿಯರು ಕೂಡಲ ಸಂಗಮ ದೇವಾ ||೧||

(೫೮)

ರಾಗ:- ತಿಲಕಕಾವೋದ

ತಾಲ:- ದಾದರಾ

(ಪ್ರಣತನಾಥ ರಕ್ಷಿಕಾಂತ ಎಂಬಂತೆ.)

ತವನಿಧಿ ಬೆಳೆದವಗೆ | ಕಣಜದ ಹಂಗುಂಟೆ |
 ವಿರಕ್ತಂಗೆ ಆರೈಕೆಗೊಂಬುವರುಂಟೆ ||ಪಲ್ಲ||

ಕಾಯಕವ ಮಾಡುವ ಭಕ್ತಂಗೆ |

ಇನ್ನಾರ ಕಾಡಲೇತಕ್ಕೊ |

ಆ ಗುಣ ಅನುಳೇಶ್ವರ ಲಿಂಗಕ್ಕೆ ದೂರ ||೧||

(೫೯)

ರಾಗ:- ಪಟದೀಪ

ತಾಲ:- ತ್ರಿಶಾಲ

(ಜರಿಲೇ ಸುಶೀಲ ಸುಗುಣಾ ... ಎಂಬಂತೆ)

ಅಪ್ಪನು ನಮ್ಮ ಮಾದಾರ ಚನ್ನಯ್ಯ |
 ಬೊಪ್ಪನು ನಮ್ಮ ಡೋಹರ ಕಕ್ಕಯ್ಯ |
 ಚಿಕ್ಕಯ್ಯನೆಮ್ಮಯ್ಯ ಕಾಣಿರಯ್ಯ ||ಪ||
 ಅಣ್ಣನು ನಮ್ಮ ಕಿನ್ನರಿ ಬೊಮ್ಮಯ್ಯ |
 ಎನ್ನ ನೇತಕ್ಕರಿಯಿರಿ ಕೂಡಲ ಸಂಗಮದೇವಾ ||೧||

(೬೦)

ರಾಗ:- ಜಿಲ್ಲಾಖಮಾಜ

ತಾಲ:- ಕವಾಲಿ

(ಸತ್ಯವದೆ ವಚನಾಲಾ ... ಎಂಬಂತೆ)

ಮಣಿಯನೆಣಿಸಿ ದಿನವ ಕಳೆಯಲು ಬೇಡ |
 ಕಣಿಯ ಪೂಜಿಸಿ ದಿನವ ಕಳೆಯಲು ಬೇಡ ||ಪ||
 ಕ್ಷಣವಾದರು ನಿಜದ ನೆನಹೆ ಸಾಕು |
 ಕ್ಷಣದೊಳಗಣ ಅರ್ಥವಾದರು ನಿಜದ ನೆನಹೆ ಸಾಕು |
 ಬೆಂಕಿಯೊಳಗುಳ್ಳ ಬಿಸಿನೀರೊಳಗುಂಟೆ ಗುಹೇಶ್ವರಾ
 ||೧||

(೬೦)

ರಾಗ:- ಮಿಶ್ರ ಪಹಾಡಿ

ತಾಲ:- ಕವಾಲಿ

(ಆದಿ ಬಿಜ ಏಕರೆ... ಎಂಬಂತೆ)

ಆಡಿ ಕಾಲು ದಣೆಯವು |

ನೋಡಿ ಕಣ್ಣು ದಣೆಯವು, ಮಾಡಿ ಕೈ ದಣೆಯವು ||

ಹಾಡಿ ನಾಲಿಗೆ ದಣೆಯದು, ಇನ್ನೇನೆ || ಕಾಲು
ದಣೆಯವು ||

ನಾ, ನಿಮ್ಮ ಕೈಯಾರೆ ಪೂಜಿಸಿ |

ಮನ ದಣೆಯಲೊಲ್ಲದು, ಇನ್ನೇನೆ, ಇನ್ನೇನೆ || ಕಾಲು
ದಣೆಯವು ||

ಕೂಡಲ ಸಂಗಮದೇವ ಕೇಳಯ್ಯ |

ನಿಮ್ಮುದರವ ಬಗೆದಾನು ಹೊಗುವ ಭರವೆನಗೆ ||
ಕಾಲು ದಣೆಯವು ||

(೬೧)

ರಾಗ:- ಮಿಶ್ರ ಪಹಾಡಿ

ತಾಲ:- ಕವಾಲಿ

(ಧೀರೆ ಗಾಡಿ ಹಾಕರೆ... ಎಂಬಂತೆ)

ತನ್ನ ತಾನರಿದೊಡೆ | ತಾನೇ ಚಿನ್ನಯನಾದ, ಅಯ್ಯಾ

ಪರಬ್ರಹ್ಮ ನೋಡಾ | ತಾನೇ ಚಿನ್ನಾದ |

ಚಿದ್ವಿಂದು ಚಿತ್ತಳಾ ಮೂರ್ತಿ ನೋಡು |

ತಾನೇ ಸಕಲ | ಚೈತನ್ಯ | ಚಿತ್ತಸ್ತೃಧಾರೀ | ಅಯ್ಯಾ |

ತನ್ನಿಂದಧಿಕ ಪರದೈವವಿಲ್ಲ, ನೋಡಾ. ತಾನೆ

ಸಚ್ಚಿದಾನಂದ |

ಸ್ವರೂಪವಾದ ಚಿದ್ವನ ಲಿಂಗ ನೋಡಾ |

ಅಪ್ರಮಾಣ ಕೂಡಲ ಸಂಗಮದೇವಾ ||೧||

(೬೨)

ರಾಗ:- ಮಿಶ್ರ ಪಹಾಡಿ

ತಾಲ:- ಧಮಾಳ

(ಜಮುನಾಮೆ ಕೈಸೆ ಜಾವು ಎಂಬಂತೆ)

ಪರರಾಶಿ ಎಂಬ ಜ್ವರವು ಹತ್ತಿ ||

ನಾನು ಕಳವಳಿಸಿ ನುಡಿವೆನಯ್ಯಾ |

ಹೊನ್ನು ಹೆಣ್ಣು ಮಣ್ಣು ಬಯಸಿ ||೧||

ವಿಕಳತೆಗೊಂಡಂತೆ ಪ್ರಳಪಿಸುತ್ತ |

ನುಡಿವೆನಯ್ಯ ಈ ಕಳವಳವ ನಿಲಿಸಿ ||೨||

ಕರುಣಾಮೃತವೆಂಬ ಕಷಾಯವನೆರೆದು |

ಪರರಾಶಿಯೆಂಬ ಜ್ವರವ ಮಾಣಿಸು ||೩||

ಬಸವ ಪ್ರಿಯ ಕೂಡಲ |

ಚನ್ನ ಸಂಗಮದೇವಾ ದೇವಾ ||೪||

(೬೩)

ರಾಗ:- ಮಿಶ್ರ ಪಹಾಡಿ

ತಾಲ:- ಕವಾಲಿ

(ಮಜ ಫಿರ ಫಿರುನಿ ... ಎಂಬಂತೆ)

ಸಂಸಾರವ ಬಿಟ್ಟುದೇ |

ಆಚಾರವಯ್ಯಾ ಕಾಯದಿಚ್ಛೆಗೆ ||

ಕಂಡವರಿಗೆ ಕಾರ್ಪಣ್ಯಬಡದಿಷ್ಟುದೇ ಶೀಲ |
 ಲಿಂಗಾಣತಿಯಿಂದ ಬಂದುದ ಕೈಕೊಂಬುದೇ ಪ್ರತಿ ||
 ಮನ ಘನವನಗಲದೆಷ್ಟುದೇ ಭಕ್ತಿ. ಸಕಲೇಶ
 ದೇವಾ ನಿಮ್ಮ
 ಸರಿದವನೇ ಶರಣ ||೧||

(೬೫)

ರಾಗ:- ಸುಸಾರಂಗ

ತಾಲ:- ತ್ರಿತಾಲ

(ರೀತ ರಂಜ ಭರಕೆ.... ಎಂಬಂತೆ)

ಲಂಚ ವಂಚನೆಗೆ ಕೈಯ್ಯಾನದ ಭಾಷೆ |
 ಬಟ್ಟೆಯಲ್ಲಿ ಹೊನ್ನು ವಸ್ತ್ರ ಬಿದ್ದಿದ್ದರೆ ||ಪ||
 ಕಯ್ಯ ಮುಟ್ಟಿ ಎತ್ತಿದನಾದೊಡೆ |
 ಅಯ್ಯಾ ನಿಮ್ಮಾಣೆ ನಿಮ್ಮ ಪ್ರಮಥರಾಣೆ ||೧||

ನೀನಿಕ್ಕಿದ ಭಿಕ್ಷೆಯೊಳಗಿಪ್ಪೆನಯ್ಯಾ |
 ಕಂಭು ಜಕ್ಕೇಶ್ವರ ದೇವಯ್ಯಾ ನಿಮ್ಮಾಣೆ ||೨||

(೬೬)

ರಾಗ:- ದುರ್ಗಾ

ತಾಲ:- ತ್ರಿತಾಲ

(ಮನ ಮೋಹನ ಮುರಲಿವಾಲಾ ... ಎಂಬಂತೆ)

ಹೊಲೆಯ ಹೊಲಬಿಗನಾದೊಡೆ |
 ಅವನ ಹೊಲೆಯಲಿಷ್ಟುದು ಲೇಸು ||ಪ||

ಹೊಲಬುಗೆಡದೆ ಲಿಂಗ ಶರಣೆನ್ನಿರಯ್ಯಾ |
 ಹೊಲಬುಗೆಡಬೇಡ ಶಿವಶರಣೆನ್ನಿರಯ್ಯಾ |
 ನಮ್ಮ ಕೂಡಲಸಂಗನ ಮಹಾ ಮನೆಯಲು |

(೬೭)

ರಾಗ:- ಭೈರವಿ

ತಾಲ:- ತ್ರಿತಾಲ

(ಹರನೇ ಗೋವಿನ ಜನ್ಮವು ಸಾಕು... ಎಂಬಂತೆ)

ಲೋಕದ ಡೊಂಕ ನೀವೇಕೆ ತಿದ್ದುವಿರಿ |
 ನಿಮ್ಮ ನಿಮ್ಮ ತನುವ ಸಂತೈಸಿಕೊಳ್ಳಿ ||ಪಲ್ಲ||
 ನಿಮ್ಮ ನಿಮ್ಮ ಮನವ ಸಂತೈಸಿಕೊಳ್ಳಿ |
 ನೆರೆಮನೆಯ ದುಃಖಕ್ಕೆ ಅಳುವರ |
 ಮೆಚ್ಚ ಕೂಡಲ ಸಂಗಮದೇವಾ ||೧||

(೬೮)

ರಾಗಣ:- ಜಯ ಜಯವಂತೆ

ತಾಲ:- ದ್ರುತ ಏಕತಾಲ

ತಂದೆ ನೀನು, ತಾಯಿ ನೀನು
 ಬಂಧು ನೀನು, ಬಳಗ ನೀನು ||ಪ||

ನೀನಲ್ಲದೆ ಮತ್ತಾರು, ಇಲ್ಲವಯ್ಯಾ |
 ಕೂಡಲ ಸಂಗಮದೇವಾ ಹಾಲಲದ್ದು
 ನೀರಲದ್ದು ||೧||

(೬೯)

ರಾಗ:- ಕಾಫಿ

ತಾಲ:- ತ್ರಿತಾಲ

(ರಾಮಸಖಾ ಕುಣಿದಾನಾ.... ಎಂಬಂತೆ.)

ನಾದಪ್ರಿಯ ಶಿವನೆಂಬರು, ಅಯ್ಯಾ ||

ನಾದಪ್ರಿಯ ಶಿವನಲ್ಲಯ್ಯಾ |

ವೇದಪ್ರಿಯ ಶಿವನೆಂಬರು ||ಪ||

ವೇದಪ್ರಿಯ ಶಿವನಲ್ಲಯ್ಯಾ |

ನಾದನ ಮಾಡಿದ ರಾವಣಂಗೆ |

ಅರಿಯಾಯುಷ್ಯನಾಯಿತ್ತು |

ವೇದನನೋದಿದ ಬ್ರಹ್ಮನ ಶಿರ ಹೋಯಿತ್ತು |

ನಾದಪ್ರಿಯನು ಅಲ್ಲ, ವೇದಪ್ರಿಯನು ಅಲ್ಲ |

ಭಕ್ತಿಪ್ರಿಯ ಕೂಡಲಸಂಗಮದೇವಾ ||೧||

(೭೦)

ರಾಗ:- ಮಿಶ್ರ ಪಹಾಡಿ

ತಾಲ:- ಕವಾಲಿ

(ರಾಮವನಿ ಜಾಯಿ..... ಎಂಬಂತೆ)

ತನುವ ಬೇಡಿದಡೀವೆ | ಅಯ್ಯಾ ||

ಮನವ ಬೇಡಿದಡೀವೆ | ಅಯ್ಯಾ ||ಪಲ್ಲ||

ಧನವ ಬೇಡಿದಡೀವೆ ನಿಮ್ಮ ಶರಣರಿಗೆ |

ಎನಗೆ ಬೇಕೆಂಬ ಭಾವ |

ಮನದಲ್ಲಿ ಹೊಳೆದರೆ ಘನಮಹಿಮ |

ನಿಮ್ಮ ಶರಣರ ಪಾದದಾಣೆ, ಅಯ್ಯಾ ||೧||

ಮನವಚನ ಕಾಯದೊಳು ನೀನಲ್ಲದೆ |

ಮತ್ತೊಂದನರಿದಡೆ |

ಕೂಡಲಸಂಗಮದೇವಾ ಮತ್ತೆ |

ಮರಳಿ ಭವವೆಂಬ ಘೋರದಲ್ಲಿಕ್ಕಯ್ಯಾ ||೨||

(೭೧)

ರಾಗ: ಮಿಶ್ರ ಪಹಾಡಿ.

ತಾಲ: ಕವಾಲಿ.

(ಜಮುನಾಮೆ ಕೈಸೆ ಜಾವು....ಎಂಬಂತೆ)

ತಾಳ ಮಾನ ಸರಸವನರಿಯೆ ||ಪ||

ಓಜೆ ಬಜಾವಣಿಯ ಲೆಕ್ಕವನರಿಯೆ |

ಅಮೃತಗಣ ದೇವಗಣವನರಿಯೆ ||೧||

ಕೂಡಲಸಂಗಮದೇವ ನಿನಗೆ |

ಕೇಡಿಲ್ಲವಾಗಿ ಅನು ಒಲಿದಂತೆ ಹಾಡುವೆ ||೨||

(೭೨)

ರಾಗ:- ಜಯಜಯವಂತಿ.

ತಾಲ:- ತ್ರಿ ತಾಲ.

(ಮೋರೆ ಮಂದರ ಅಬಹುನಹಿ ಆಯೆ.... ಎಂಬಂತೆ.)

ಎನ್ನ ಕಾಯವ ದಂಡಿಗೈಯ ಮಾಡಯ್ಯಾ |

ಎನ್ನ ಶಿರವ ಸೋರೆಯ ಮಾಡಯ್ಯಾ ||೪||

ಎನ್ನ ನರವ ತಂತಿಯ ಮಾಡಯ್ಯಾ |

ಎನ್ನ ಬೆರಳ ಕಡ್ಡಿಯ ಮಾಡಯ್ಯಾ ||೫||

ಬತ್ತೀಸ ರಾಗವ ಹಾಡಯ್ಯಾ |

ಉರವಲೊತ್ತಿ ಬಾರಿಸು ಕೂಡಲಸಂಗಮ

ದೇವಾ ||೬||



ತಪ್ಪು

ಒಪ್ಪು

ಪುಟ ನಂ

ಆಳಳ

ಆಕಳ

೧೬

೧೦

ಇಪ್ಪದೇ

ಇಪ್ಪದೇ

೨೧

೨

ಮಹಾಲಂಗ

ಮಹಾಲಿಂಗ

೨೬

೧೫

ಅಗಲದೆಪ್ಪದೆ

ಅಗಲದಿಪ್ಪದೆ

೩೨

೩

ನೆರೆಮನೆಯ

ನೆರೆಮನೆಯ

೩೩

೯
